


ከፍታ የወጣቶች ኃ/የተወሰነ መስረታዊ የገንዘብ ቁጠባና
ብድር ኅብረት ሥራ ማህበር የወለድ አልባ አስተዳደር
አሰራር ስርዓት



ነሐሴ 2015
አዲስ አበባ

Table of Contents

ክፍል አንድ	2
1. አጭር ርዕስ	2
2. ትርጓሜዎች	2
3. የወለድ አልባ የፋይናንስ አገልግሎት መርሆዎች	3
4. ስለሽሪና ቅድመ-ሁኔታዎች	3
5. የኅብረት ሥራ ማህበሩ ብድር ዓላማ	4
4 ክፍል ሁለት	4
4 የወለድ አልባ ቁጠባ አገልግሎት	4
2.1. ዋዲዓ መደበኛ ቁጠባ	4
ወለድ አልባ የፍላጎት ቁጠባ አይነቶች	5
2.1.1. ቀርድ ቁጠባ	5
2.1.2. የፍላጎት ዋዲዓ ያድ ሃማን:-	5
2.1.3. ዋዲዓ የልጆች ቁጠባ:-	6
2.1.4. ዋዲዓ የህክምና ቁጠባ:-	6
2.3.5. ዋዲዓ የትምህርት ክፍያ ቁጠባ:-	6
ክፍል ሶስት	7
7 የወለድ አልባ ብድር አገልግሎት አስተዳደር ስርዓት	7
3.1. ስለብድር ኮሚቴ ወይም ባለሙያ	7
3.2. በወለድ አልባ የብድር አገልግሎት ስለሚከናወኑ ግዢና ሽያጭ	7
3.3. የመራባሃ ብድር አገልግሎት ስርዓት	8
3.4. የኢጂራ ብድር አገልግሎት ስርዓት	9
3.5. የመሻረካ ብድር አገልግሎት ስርዓት	11
ክፍል አራት	11
4.1. የተካፉል ተአውኒ የአነስተኛ የመድን ዋስትና አገልግሎት ስርዓት	11
ክፍል አምስት	13
13 ልዩልዩ ድንጋጌዎች	13



Handwritten signatures and initials, including a large '2' and the name 'PMF'.



ክፍል አንድ

ጠቅላላ 1. አጭር ርዕስ


ይህ ደንብ " ክፍታ የወጣቶች ኃ/የተወሰነ መሰረታዊ የወለድ አልባ የቁጠባና ብድር አስተዳደር መመሪያ"

2. ትርጓሜዎች


የቃሉ አገባብ የተለየ ትርጉም የሚያሰጠው ካልሆነ በስተቀር በዚህ አንቀጽ ውስጥ፡

- 1) ወለድ አልባ የፋይናንስ አገልግሎት፡- ማለት የእስልምና እምነትን መሠረት በማድረግ የሽሪዓ ህግና ድንጋጌን ተከትሎ የሚሠራ በዋናነት ወለድ መቀበልና፤ መክፈልን በጥብቅ የሚከለክል የገንዘብ ቁጠባና ብድር የገብረት ሥራ ማህበራት የፋይናንስ አገልግሎት ማለት ነው።
- 2) በመስኮት የሚሰጥ ወለድ አልባ የፋይናንስ አገልግሎት፡- ማለት ወለድ አልባ የፋይናንስ አገልግሎት እና ወለድ የሚታሰቡበት የፋይናንስ አገልግሎት ጎን ለጎን የሚሰጥበት የገንዘብ ቁጠባና ብድር የገብረት ሥራ ማህበር አሰራር ስርዓት ማለት ነው።
- 3) ሽሪዓ፡- ማለት የእስልምና እምነትን ተከታዮች የሚመሩበት ህግና ድንጋጌ ማለት ነው።
- 4) ዋዲዓ የድ ደማን ቁጠባ፡- ማለት የአባላት መደበኛ ቁጠባ ማለት ነው።
- 5) የሽሪዓ የግብይት ስርዓት፡- ማለት የግዥና የሽያጭ ክንውን ስርዓት ማለት ነው።
- 6) የመራባሃ ብድር፡- ማለት ዕቃ ገዝቶ በተገዛበት ዋጋ ላይ ወጪን እና የትርፍ ህዳግን ጨምሮ በዱቤ መልክ መሸጥ ማለት ነው።
- 7) የትርፍ ህዳግ፡- ማለት ዕቃ በተገዛ ዋጋ ላይ የሚጨመር የትርፍ መጠን ማለት ነው።
- 8) የኢጂራ ብድር፡- ማለት የገብረትን ዋጋ እና ኪራይ በማስከፈል የሚሰጥ የብድር አገልግሎት ማለት ነው።
- 9) ተካፋል ተአውኒ፡- ማለት በአባላት ላይ ለደርስ የሚችልን ጉዳት ወይም ኪሳራ በመተባበር እና በመረዳዳት መንፈስ በመመስረት የሚሸፈንበት ማለት ነው።
- 10) ያልተመለሰ ብድር፡- ማለት ብድር ተሰጥቶ እንዲመለስ በውል ከተወሰነበት ጊዜ ውስጥ ከ30 ቀናት በላይ ሳይመለስ ያለፈው ብድር ማለት ነው።
- 11) የማይመለስ ብድር፡- ማለት ብድር ተሰጥቶ እንዲመለስ በውል ከተወሰነበት ጊዜ ውስጥ ከ360 ቀናት ወይም ከአንድ ዓመት በላይ ሳይመለስ ያለፈው ብድር ማለት ነው።
- 12) የማይመለስ ብድር መጠባበቂያ፡- ማለት ገብረት ሥራ ማህበሩ ከሰጣቸው ብድር ውስጥ ያልተመለሰ እና የማይመለስ ብድር ማካካሻ የሚሆን ብድር ሲሰጥ የሚሰበሰበው ገቢ ሆኖ በጠቅላላው ገቢ ላይ በወጪ መልክ ቀንሶ የሚያስቀምጠው ማለት ነው።

3. የወለድ አልባ የፋይናንስ አገልግሎት መርሆዎች



Handwritten signatures and initials of officials.



1. ኅብረት ሥራ ማህበሩ የወለድ አልባ የፋይናንስ አገልግሎትን ሲሰጥ የሚከተሉትን መርሆዎች መከተል አለበት፤

ሀ) ጥሬ ገንዘብ እውነተኛ ዋጋ የሌለውና ገንዘብ የማይሸጥ፤ የማይለወጥና ለቆየበት ጊዜ ዋጋው ሊጨምር የማይችል የሀብት ክፋይ መሆኑ፤ ለ) ትርፍና ኪሳራን የሚጋሩበት ውል መሆኑ፤

ሐ) ያለቀለት ምርት /ዕቃ/ አገልግሎት ማቅረብ፤

መ) በተበዳሪው ላይ ጫና የማያሳድር ስምምነት የሚከተል መሆኑ፤

ሠ) በሽሪዓው ለተከለከሉ የሥራ መስኮች እና ለማህበረሰቡ ጎጂ ለሆኑ ተግባሮች የፋይናንስ አገልግሎት መስጠት የማይፈቅድ መሆኑ፤

4. ስለሽሪዓ ቅድመ-ሁኔታዎች

1. የኅብረት ሥራ ማህበሩ ወለድ አልባ የፋይናንስ አገልግሎትን ተግባራዊ ለማድረግ ፈንድ ለብቻ ለይቶ ማስቀመጥ አለበት፤

2. ከወለድ ጋር ከማይገናኙ ምንጮች የተገኘን ገንዘብ ወይም ፈንድ ለወለድ አልባ የፋይናንስ አገልግሎት እንዲውል ማድረግ ይቻላል፤

3. የገንዘብ ቁጠራና ብድር ኅብረት ሥራ ማህበር ወለድ አልባ የፋይናንስ አገልግሎት ለመስጠት ከ3-5 አባላት ያሉት የሽሪዓ አማካሪ ቦርድ በዋና ጽ/ቤቱ ሊኖረው ይገባል፡፡

4. የሽሪዓ አማካሪ ቦርድ ከዚህ በታች የተገለጹት ተግባርና ሃላፊነት ይኖረዋል፤

ሀ) ከማንም ተፅዕኖ ነፃና ገለልተኛ መሆን፤

ለ) በወለድ አልባ የፋይናንስ አገልግሎት ላይ የማማከር አገልግሎት መስጠት፤

ሐ) የሚሰጡ የወለድ አልባ የፋይናንስ አገልግሎት የአፈፃፀም ሃይት መደገፍ፤ መከታተል እና መቆጣጠር፡፡

5. የኅብረት ሥራ ማህበሩ ወለድ አልባ የፋይናንስ አገልግሎት ለመስጠት ለሽሪዓ ቅድመ-ሁኔታዎች እና መርሆዎች ተገዥና ቁርጠኛ የሆነ የአመራር አካላት ሊኖረው ይገባል፡፡


6. የኅብረት ሥራ ማህበሩ የአባላትን ገንዘብ የሽሪዓ መር የፋይናንስ አገልግሎት በሚፈቅደው አሰራር ስርዓት ማስተዳደርና ደህንነቱን ማስጠበቅ አለበት፤

5. የኅብረት ሥራ ማህበሩ ብድር ዓላማ

1) በአነስተኛ ንግድ ስራ ላይ የተሰማሩ የጎ/ሥ/ማህበሩ አባላት ንግዳቸውን የሚያንቀሳቅሱበት እና ቋሚና አላቂ ንብረቶችን ገዝቶ ማቅረብ፤ የሚያስፋፋበት የገንዘብ አቅም ማዳበር፤

2) የብድር አጠቃቀም ልምድ እና ባህል ማዳበር፤

3) ለአባላት የብድር አገልግሎት በመስጠት ወደ ተሻለ የኑሮ ደረጃ በማሳደግ በዘላቂነት የአባላትን ገቢ ለስተማማኝ እንዲሆን ማድረግ፤




Handwritten signature

Handwritten signature

Handwritten signature

Handwritten signature



4) ለወጣቶች እና ለሴቶች የኅ/ስ/ማህበሩ አባላት ብድር በማመቻቸት የስራ ዕድል መፍጠር እና የስራ አጥ ቁጥርን መቀነስ።

ክፍል ሁለት

የወለድ አልባ ቁጠባ አገልግሎት

- + ኅብረት ስራ ማህበሩ በዋና ዕ/ቤት እና በቅርንጫፍ ጽ/ቤቶች የሸሪዓ አማካሪ ቦርድ በቅርንጫፍ ጽ/ቤቶች የወለድ አልባ አገልግሎት የሚሰጠ ኮሚቴ ያደራጃል፤
- + ኅብረት ስራ ማህበሩ መደበኛ የወለድ አልባ ቁጠባ እና የፍላጎት ወለድ አልባ ቁጠባ ይሰጣል፤
- + የወለድ አልባ ቁጠባ አገልግሎት ከመደበኛው የቁጠባ አገልግሎቶች ጋር በአንድ መስክት አገልግሎት መስጠት የሸሪዓ ህግ አይፈቅድም፤
- + የገንዘብ ቁጠባና ብድር ኅብረት ሥራ ማህበሩ ለዚህ አገልግሎት ተብሎ በሚከፈት ቁጠባ ሂሳብ ውስጥ ገንዘቡ እንዲቀመጥ ያደርጋል፤
- + አባሉ ምንም ዓይነት ወለድ ወይም ተጨማሪ ክፍያ ኅብረት ሥራ ማህበሩን አይጠይቅም፤ ኅብረት ሥራ ማህበሩም አይክፍልም። ሆኖም አባሉን ለማበረታት ኅብረት ሥራ ማህበሩ ለአባሉ ሽልማት በአይነት አዘጋጅቶ ሊሰጥ ይችላል።

2.1. ዋዲዓ መደበኛ ቁጠባ


- + አባላት መደበኛ ዋዲያ የድ ደማን መደበኛ ቁጠባን እንደየአቅማቸው ከ 300 ብር ጀምሮ ይቆጥባሉ፤
- + የኅብረት ሥራ ማህበሩ አባሉ ላስቀመጠው ዋዲዓ መደበኛ ቁጠባ ገንዘብ ወለድ አይክፍልም፤
- + ኅብረት ሥራ ማህበሩ ለዚህ አገልግሎት ተብሎ በሚከፈት ቁጠባ ሂሳብ ውስጥ ገንዘቡ እንዲቀመጥ ያደርጋል።
- + አባሉ ከኅብረት ሥራ ማህበሩ ሲሰናበት በመደበኛ ዋዲያ የድ ደማን የቆጠበው ገንዘብተመላሽ ይሆናል፤
- + ዋዲዓ መደበኛ ቁጠባ አሰራር የሚፈልጉ አባላት ሁሉ ያለማቋረጥ መቆጠብ ይኖርባቸዋል፤

2.2. ወለድ አልባ የፍላጎት ቁጠባ አይነቶች

- + ኅብረት ስራ ማህበሩ ከወለድ አልባ መደበኛ ቁጠባ በተጨማሪ ወለድ አልባ የፍላጎት ቁጠባ ይሰጣል፤

የፍላጎት ቁጠባ አገልግሎቶች በአባሉ ሙሉ ፍላጎትና ጥያቄ የሚሰጡ አገልግሎቶች ሲሆን አባሉ ገንዘቡን በሚፈልግበት ወቅት ከኅብረት ሥራ ማህበሩ በሚኖረው ስምምነት መሰረት ወጪ ሆነው የሚከፈሉ ናቸው፤

2.2.1. ቀርድ ቁጠባ



Handwritten signatures and initials, including a large 'A' and a signature that appears to be 'Daf'.



ከፍታ የወጣቶች ኃ/የተወሰነ መሰረታዊ የገንዘብ ቁጠባና ብድር ኅብረት ሥራ ማህበር

- + የፍላጎት ቀርድ ቁጠባ አንዱ የወለድ አልባ የቁጠባ አገልግሎት ሲሆን አባሉ ከመደበኛ ቁጠባ በተጨማሪ በፍላጎቱ የሚቆጥበው የቁጠባ ዓይነት ነው፤
- + የአገልግሎት አሰጣጥ ሂደትም በቁጠባ ሂሳብ ደብተር አማካኝነት ነው፤
- + ቀርድ ቁጠባ ሂሳብ አባላት በራሳቸው ፍላጎት ለተወሰነ ጊዜ የሚቆይና ምንም አይነት ተጨማሪ ክፍያ የማይጠየቅበት ወይም ትርፍ የማያስገኝ የቁጠባ ሂሳብ ሲሆን በውሉ መሰረት አባላት ገንዘቡን በክፍል ሆነ በሙሉ ማግኘት የሚችሉበት አሰራር ነው፤
- + የገንዘብ ቁጠባና ብድር ኅብረት ሥራ ማህበሩ አባሉን ሲያስፈቅድ ገንዘቡን በሽሪዓው መሰረት መጠቀም ይችላል፤


2.2.2. የፍላጎት ዋዲዓ የድ ደማን:-

- + ኅብረት ሥራ ማህበሩ ውስጥ በፍላጎት ቁጠባ ሂሳብ ከፍቶ የሚያስቀምጥበት አገልግሎት ነው፡፡
- + በአባሉ እና በኅብረት ስራ ማህበሩ ስምምነትና የሽሪዓ ህግ በሚፈቅደው መሰረት የገንዘብ ቁጠባና ብድር ኅብረት ሥራ ማህበሩ በተለያዩ የገቢ ማስገኛ አማራጮች ላይ ገንዘቡን እንዲያውል በመፍቀድ የሚከፈልበት የአደራ ቁጠባ ሂሳብ ነው፤
- + አባሉ ገንዘቡን በሚፈልግበት ወቅት የማግኘት መብት አለው፡፡ የገንዘብ ቁጠባና ብድር ኅብረት ሥራ ማህበሩ በዚህ ቁጠባ አይነት ለተቀመጠ ገንዘብ ዋስትና ይሰጣል፤
- + አባሉን ለማበረታታት ሲባል ኅብረት ሥራ ማህበሩ የተለያዩ የዓይነት ሽልማቶችን መስጠት ይችላል፤
- + አባሉም ኅብረት ሥራ ማህበሩን ወለድ ወይም ተጨማሪ ክፍያ መጠየቅ አይችልም፤

2.2.3. ዋዲዓ የልጆች ቁጠባ:-

- + ዋዲዓ የልጆች ቁጠባ አንዱ ወለድ አልባ ቁጠባ አካል ሲሆን ይህ የቁጠባ አይነት የአባላት ልጆች የቁጠባ ባህል እንዲያዳብሩ ለማድረግና ሃይማኖታዊ ቁውፊት የሆነውን የወለድ አልባ የቁጠባ አሰራር እውቀት ኖሯቸው እንዲያድጉ ለማስቻል ነው፤
- + ይህ አይነት የቁጠባ አሰራር ወለድ የማይታሰብበት ሆኖ ኅብረት ሥራ ማህበሩ ለአባላት ትርፍ በሚያስገኙ የስራ ዘርፎች በሽሪዓው መሰረት ሊያውለው ይችላል፤
- + ኅብረት ስራ ማህበሩ ከሚገኘው ገቢ ላይ ልጆችን ለማበረታታት ሲባል የተለያዩ ሽልማቶችን ይሰጣቸዋል፡፡

2.2.4. ዋዲዓ የህክምና ቁጠባ:-



Handwritten signatures of several individuals.



ክፍታ የወጣቶች ኃ/የተወሰነ መሰረታዊ የገንዘብ ቁጠባና ብድር ኅብረት ሥራ ማህበር

- + ዋዲዓ የህክምና ቁጠባ የወለድ አልባ ቁጠባ ሲሆን አባሉ የጤና እክል በሚገጥመው ወቅት ለመታከሚያ ታስቦ የሚቀመጥ የቁጠባ አይነት ነው፤
- + እንደሌሎቹ ወለድ አልባ ቁጠባ አይነቶች ለቆጣቢው ወለድ አይክፈለውም፤
- + ይህ ቁጠባ በአባሉና በኅብረት ሥራ ማህበሩ መካከል በሚኖር ስምምነት የሚፈጸም ሲሆን ኅብረት ሥራ ማህበሩ በተለያዩ ገቢ በሚያስገኙ የስራ መስኮች ላይና የሽሪዓን ህግን በመጠበቅ ማዋል የሚችል ሲሆን አባሉ በሚፈልግበት ወቅት ወጪ የሚሆን ነው።

2.2.5. ዋዲዓ የትምህርት ክፍያ ቁጠባ፡-


- + ዋዲዓ የትምህርት ክፍያ ቁጠባ የወለድ አልባ ቁጠባ አካል ሆኖ አባላት በገንዘብ እጥረት ምክንያት ትምህርታቸው እንዳይስተጓጉል ለማድረግ ታስቦ የሚዘጋጅ የቁጠባ አይነት ነው፤
- + ይህ ቁጠባ በአባሉና በኅብረት ሥራ ማህበሩ መካከል በሚኖር ስምምነት የሚፈጸም ሲሆን ኅብረት ሥራ ማህበሩ በተለያዩ ገቢ በሚያስገኙ የስራ መስኮች ላይና የሽሪዓን ህግን በመጠበቅ ማዋል ይችላል፤
- + አባሉም በትምህርት ክፍያ ወቅት ገንዘቡን ማግኘት የሚችልበት አስራር ኅብረት ሥራ ማህበሩ ይፈጥራል።
- + ኅብረት ስራ ማህበሩ ከሚገኘው ገቢ ላይ አባላቱን ለማበረታት ሲባል የተለያዩ ሽልማቶችን አዘጋጅቶ መስጠት ይችላል።

ክፍል ሶስት


የወለድ አልባ ብድር አገልግሎት አስተዳደር ስርዓት

3.1. ስለብድር ኮሚቴ ወይም ባለሙያ

- 1) የኅብረት ሥራ ማህበሩ የወለድ አልባ ብድር አገልግሎትን የሚያከናውን የወለድ አልባ ብድር ኮሚቴ ያቋቁማል፤ ወይም እንደአስፈላጊነቱ የብድር ባለሙያ ይመድባል፤
- 2) የብድር ኮሚቴ አባላት ተጠሪነታቸው ለቅርንጫፍ ኮሚቴ ሰብሳቢ ይሆናል፤
- 3) የብድር ኮሚቴ አባላት ሰብሳቢ፣ ፀሐፊና አባል ይኖሩታል፤
- 4) በዚህ አንቀጽ ንዑስ አንቀጽ 1 መሰረት የተቋቋመው የብድር ኮሚቴ ወይም የተመደበ ባለሙያ በኅብረት ሥራ ማህበሩ መተዳደሪያ ደንብ ላይ የተጠቀሱ ንደተጠበቀ ሆኖ በተጨማሪ የሚከተሉት ተግባርና ሃላፊነቶች ይኖሩታል፤
 - ሀ) የወለድ አልባ ብድር ጥያቄ ከተጠቃሚ አባላት መቀበል፤



Handwritten signatures and initials in blue ink.



Handwritten signatures and initials in blue ink.

ከፍታ የወጣቶች ኃ/የተወሰነ መሰረታዊ የገንዘብ ቁጠባና ብድር ኅብረት ሥራ ማህበር

ለ) በዚህ የብድር አስተዳደር ደንብ መሰረት ለጠየቀው ብድር ብቁ

ስለመሆኑ የብድር ግምገማ ተደርጎ ያለፈ መሆኑን አለበት፤

ሐ) በኅብረት ሥራ ማህበሩ እና በአባሉ መካከል ሽሪዓውን የጠበቀ የብድር ውል ስምምነት መፈፀም አለበት፤

3.3. የመራባሃ ብድር አገልግሎት ስርዓት

1. የኅብረት ሥራ ማህበር የመራባሃ ብድር አገልግሎት በሚሰጥበት ወቅት ከዚህ በታች የተዘረዘሩትን አሰራሮችን ተግባራዊ ያደርጋል፤

ሀ) ተበዳሪው የግዥ ፍላጎቱን በዕሁፍ ማመልከቻ ማቅረብ፤

ለ) ተበዳሪው በጠየቀው መሰረት የተገዛውን ዕቃ ለመረከብ ከገንዘብ ቁጠባና ብድር ኅብረት ሥራ ማህበሩ ጋር ውል መግባት አለበት፤

ሐ) ተበዳሪው የጠየቀውን ግዥ የሚፈፀመው በኅብረት ሥራ ማህበሩ ወይም በውክልና ሊሆን ይችላል፤

መ) የተገዛው ንብረት በኅብረት ሥራ ማህበሩ ገቢ መደረግ አለበት፤

ሠ) ወጪ ቆጣቢ የግዥ ስርዓትን መከተል አለበት፤

ረ) የተገዛው ንብረት ወደ ተበዳሪው ከመተላለፉ በፊት በተገዛበት ዋጋ ላይ የትርፍ ህዳግ በመጨመር የውል ስምምነት መደረግ አለበት፤

ሰ) የውል ስምምነት ከተፈፀመ በኋላ ኅብረት ሥራ ማህበሩ ንብረቱን በሰነድ ወጪ በማድረግ ለአባሉ ማስረከብ አለበት፤

2. የመራባሃ ብድር የትርፍ ህዳግ የሚወሰነው ከዚህ በታች በተገለፀው አሰራር መሆኑን አለበት፤

ሀ) የትርፍ ህዳጉ የሚሰላው 7.5% በመቶኛ ስሌት ይሆናል፤

ለ) የትርፍ ህዳጉን በመቶኛ ለማስላት

• የአስተዳደራዊ ወጪ 2.5%

• ትርፍ 3%


• የማይመለስ ብድር መጠባበቂያ 2% ታሳቢ ተደርጎ ሊሰላ ይገባል፤

ሐ) አንድ ዓይነት አስተዳደራዊ ወጪዎችን ለሚጠይቁ እና ተመሳሳይ ለሆኑ ግዥዎች በፊደል “ሀ” የትርፍ ህዳጉን መጠቀም ይቻላል፤

መ) በልዩ ሁኔታ የተፈፀመ ግዥ ከሆነ የትርፍ ህዳግ የሚቀመጠው ወጪ እና ትርፍን ለማስላት ይሆናል፤

3. የመራባሃ የብድር አመላለስ ከዚህ በታች በተቀመጠው አሰራር ተግባራዊ ያደረጋል፤

ተበዳሪው ብድሩን በጥሬ ገንዘብ መመለስ አለበት፡፡



[Handwritten signature]

[Handwritten signature]

[Handwritten signature]

[Handwritten signature]

[Handwritten signature]



ለ) ተበዳሪው የንብረቱን ዋጋ እና የትርፍ ጭማሪውን በውሉ መሰረት መመለስ አለበት፤

ሐ) የመመለሻ ጊዜውን ያሳለፈ ተበዳሪው የንብረቱ ዋጋና የትርፍ ጭማሪው ሳይቀየር

2% ቅጣት እንዲከፍል መደረግ አለበት፤

4. የሙራባሃ ብድር የሚፈቀደው ከዚህ በታች በተቀመጡ አሰራሮች መሰረት ይሆናል፤

ሀ) በሙራባሃ ብድር ተበዳሪ ብድሩን ከፍሎ ሳይጨርስ በሚያቀርበው ጥያቄ መሰረት የኅብረት ሥራ ማህበሩ ተጨማሪ ብድር ሊፈቀድለት ይችላል፤

ለ) በሙራባሃ ብድር ተበዳሪ በጥያቄው መሰረት የኅብረት ሥራ ማህበሩ የብድር

መክፈያ ጊዜው ሊያራዝምለት ይችላል፤

5. በሙራባሃ ብድር የተከለከሉ አሰራሮች ከዚህ በታች የተቀመጡት ይሆናሉ፤

ሀ) በግዥና ሽያጭ አፈፃፀም ሂደት ላይ የሸረፃ የግብይት ስርዓት መጣስ፤

ለ) ለንብረቱ መግዣ ዋጋ ከተመደበው ገንዘብ የተረፈውን በጥሬ ገንዘብ ለተበዳሪው መስጠት፤

ሐ) ተበዳሪው ውክልና ወስዶ ንብረቱን በሚገዛበት ወቅት ለግዥ ከተመደበው ገንዘብ በላይ ዋጋ ከተጠየቀ ከራሱ ገንዘብ ጨምሮ መግዛት፤

መ) በማንኛውም ሁኔታ ጥሬ ገንዘብን በብድር ለተበዳሪው መስጠት፤

ሠ) ለተበዳሪ የተገዛ ንብረት ገቢና ወጪ ሳይደረግ ርክክብ መፈፀም ክልክል ነው።

3.4. ቀርድ ሀሰን የብድር አገልግሎት

በሙራባሃ የብድር አገልግሎቶች ብድር ወስደው የስራ ማስኬያጃ ገንዘብ ዕጥረት ለገጠማቸው የተበደሩትን 10% ቀርድ ሀሰን ብድር ይሰጣቸዋል። ይህንን ብድር በ4 ወር ጊዜ ውስጥ ተመላሽ ያደርጋል።

3.5 የኢጃራ ብድር አገልግሎት ስርዓት

1. የኅብረት ሥራ ማህበር የኢጃራ ብድር አገልግሎት ለመስጠት ከዚህ በታች የተዘረዘሩ አሰራሮችን ተግባራዊ ያደርጋል፤


ሀ) የአዋጭነት ጥናት ማካሄድ፤

ለ) ከተካሄደው ጥናት አንጻር የተጠየቀው ምርት ወይም ዕቃ ላይ ማሻሻያ ካስፈለገው የብድር ጥያቄው ላይ ማሻሻያ ማድረግ፤

ሐ) ተበዳሪው የንብረቱን ዋጋ እና የኪራይ ክፍያ ለመክፈል መስማማት አለበት፤


መ) ተበዳሪው ንብረቱን ከተከራየ ጊዜ ጀምሮ በንብረቱ ላይ ለሚደርስ ማንኛውም ጉዳት ሃላፊነቱን መውሰድ አለበት፤

ሠ) የኢጃራ ብድር ውል ስምምነት መፈፀም አለበት፤



Handwritten signatures and initials in blue ink.

Handwritten signature in blue ink.



ክፍታ የወጣቶች ኃ/የተወሰነ መሰረታዊ የገንዘብ ቁጠባና ብድር ኅብረት ሥራ ማህበር

2. ሌሎች የውል ሰነድ የሚይዛቸው ይዘቶች እንደተጠበቁ ሆነው በተጨማሪ የኢጁራ ብድር ውል ስምምነት ሰነድ ይዘት ከዚህ በታች የተዘረዘሩትን ማካተት አለበት፤

ሀ) የንብረቱን ዋጋ፤

ለ) የኪራይ ክፍያ መጠን፤

ሐ) ኪራይ የሚጀመርበትና የሚጠናቀቅበት ጊዜ የመሳሰሉትን ማካተት አለበት፤

3. የኢጁራ ብድር አመላለስ ከዚህ በታች በተቀመጠው አሰራር መሰረት ተፈጻሚ መሆን አለበት፤

ሀ) የኪራይ ክፍያ ጊዜው ታሳቢ መሆን የሚጀምረው ተበዳሪው ንብረቱን መጠቀም ከጀመረበት ቀን ጀምሮ ይሆናል፤

ለ) ተበዳሪው የተከራየውን ንብረት ዋጋ እና የኪራይ ክፍያ በውል ስምምነቱ መሰረት መክፈል አለበት፤

ሐ) ኅብረት ሥራ ማህበሩ የብድር አመላለስ ላይ ክትትል ማድረግ አለበት፤

መ) ተበዳሪው የንብረቱን ዋጋ ከፍሎ ሊያጠናቅቅ የንብረቱ ባለቤትነት ከኅብረት ሥራ ማህበሩ ወደ ተበዳሪው መተላለፍ አለበት፡፡

ሠ) ተበዳሪው የተከራየውን ንብረት ዋጋ እና የኪራይ ክፍያ በውል ስምምነቱ መሰረት ካልመለሰ ኅብረት ሥራ ማህበሩ ቅጣት ሊያስከፍል ይችላል፤

በኢጁራ ብድር ከዚህ በታች የተዘረዘሩ አሰራሮች የተከለከሉ ይሆናሉ፤

ሀ) ከተደረገው የውል ስምምነት ውጪ የንብረቱ ዋጋ እና የኪራይ ክፍያ ላይ ኅብረት ሥራ ማህበሩ ምንም ዓይነት ጭማሪ ማድረግ፤

ለ) ኅብረት ሥራ ማህበሩ ንብረቱን ለኪራይ አገልግሎት ብቻ ለማዋል ስምምነት ማድረግ፤

ሐ) በኅብረት ሥራ ማህበሩ ችግር ምክንያት ተበዳሪው ንብረቱን መጠቀም ሳይጀምር የኪራይ ክፍያ ማስከፈል፤

መ) በሽሪዓ ተቀባይነት የሌለውን ንብረት ማከራየት፤

ሠ) ለፍጆታ የሚውሉ ዕቃዎች ወይም ንብረቶችን ለኪራይ አገልግሎት ማዋል ከልክል ነው፡፡


ክፍል አራት

4.1. የተካፋል ተአውኒ የአነስተኛ የመድን ዋስትና አገልግሎት ስርዓት

1. የኅብረት ሥራ ማህበሩ የተካፋል ተአውኒ አነስተኛ የመድን ዋስትና አገልግሎትን መስጠት ይችላል፤

2. በዚህ አንቀጽ ንዑስ አንቀጽ 1 የተጠቀሰው ዝርዝር አፈፃፀሙን በጥናት ላይ ተመስርቶ በአነስተኛ የመድን ዋስትና መመሪያ ላይ ማስቀመጥ አለበት፤

የተካፋል ተአውኒ አነስተኛ የመድን ዋስትና አገልግሎትን ትርፍ ለማዋሻት ተብሎ የሚሰጥ አገልግሎት መሆን የለበትም፡፡



ክፍታ የወጣቶች ኃ/የተወሰነ መሰረታዊ የገንዘብ ቁጠባና ብድር ኅብረት ሥራ ማህበር

4. ማንኛውም አባል የተካፋል ተአውኒ አነስተኛ የመድን ዋስትና አገልግሎትን ተጠቃሚ ለመሆን የሚከተሉትን ቅድመ-ሁኔታዎች ማሟላት አለበት፤

ሀ) የወለድ አልባ የፋይናንስ አገልግሎት ተጠቃሚ መሆን አለበት፤

ለ) መተባበርን እና ልገላን መሠረት አድርጎ ሌሎች ሰዎችን ለመርዳት የሚል አስተሳሰብ መያዝ አለበት፤

ሐ) የተወሰነውን አረቦን ወይም ተባሩ መክፈል አለበት፤

2. የአረቦን ወይም ተባሩ መጠን የሚወሰነው ለሚደርሰው ጉዳት የሚከፍለውን ገንዘብ እና የአስተዳደራዊ ወጪን መሸፈን እንዲችል ተደርጎ መሆን አለበት፤

3. የአረቦን ወይም ተባሩ የብድሩን መጠን 1% ይክፈላል፤

4. ኅብረት ሥራ ማህበሩ የተሰበሰበውን የአረቦን ወይም ተባሩ ገንዘብ የአባልን ጉዳት ለመከሰት ወይም ኪሳራን ለመሸፈን መሆን አለበት፤

5. ኅብረት ሥራ ማህበሩ ጉዳት ወይም ኪሳራ ለደረሰበት ሰው ካሳ ከመክፈሉ በፊት ጉዳቱ ወይም ኪሳራው ያደረሰው አሉታዊ ተፅዕኖ በሽሪዓ አማካሪ ቦርድ በተሰጠው ምክረ-ሀሳብ ከተሰጠ በኋላ በኅብረት ሥራ ማህበሩ የሚወሰን ይሆናል፤

6. በዚህ አንቀጽ ንዑስ አንቀጽ 8 መሰረት ኅብረት ሥራ ማህበሩ ጉዳት ወይም ኪሳራ ለደረሰበት ሰው ፍትሃዊ በሆነ መንገድ የካሳ ክፍያ መፈፀም አለበት፤

7. ኅብረት ሥራ ማህበሩ ከካሳ ክፍያ የተረፈ ገንዘብን ለአባላት ትርፍ ክፍፍል እንዳይውል ሆኖ ለመጠባበቂያ እና ለማህበራዊ አገልግሎት ምጣኔ መሰረት ይደለደላል፤



12

[Handwritten signature]

[Handwritten signature]

[Handwritten signature]

[Handwritten signature]

ክፍል አምስት ልዩልዩ

ድንጋጌዎች

ስለመመሪያው መሻሻልና ተፈጻሚነት የኅብረት ስራ ማህበሩ ስራ አመራር ኮሚቴ ወይም ቦርድ ይህንን የወለድ አልባ የቁጠባና የብድር አስተዳደር ደንብ እንደአሰራላጊነቱ ማሻሻል ይችላል፤ የተሻሻለው የወለድ አልባ የብድር አስተዳደር ደንብ ስራ ላይ ከመዋሉ በፊት ለኅብረት ስራ ማህበሩ ጠቅላላ ጉባኤ ቀርቦ እንዲጸድቅ መደረግ አለበት፤

ስለመመሪያው መፅደቅ ይህ የወለድ አልባ የብድር አስተዳደር መመሪያ በኅብረት ሥራ ማህበሩ ጠቅላላ ጉባኤ ከጸደቀበት ከዛሬ ቀን 2015 ዓ.ም ጀምሮ ተፈጻሚነቱ የጸና ይሆናል። የመመሪያው ትክክለኛነት ስለማረጋገጥ፤ ይህ መመሪያ ያካተታቸው አንቀጾች የኅብረት ሥራ ማህበሩ የወለድ አልባ የብድር አስተዳደር መመሪያ አንድ በአንድ ተወያይተን ያፀደቅናቸውና በትክክል የመመሪያው አካል ስለመሆናቸው እኛ የሥራ አመራር ኮሚቴ አባላት በእያንዳንዱ የመመሪያው ገጽና ከዚህ በታች በስማችን አንጻር ባስቀመጥነው ፊርማችን እናረጋግጣለን።

የሥራ አመራር ኮሚቴ አባላት		ፊርማ
ተ.ቁ	ሙሉ ስም	
1	ጌጃሪክ ተክላዬ	የሥራ ድርሻ
2	ሐይለማርያም ሀይለማርያም	የቦርድ ሰብሳቢ
3	ወልደሰ ሀይለማርያም	ም/ቦርድ ሰብሳቢ
4	ደህና ገብረ	ፀሃፊ
5	ከብረት ሀይለማርያም	አባል
		አባል

6. ሙሉ ስም
7. ሙሉ ስም
8. ሙሉ ስም
9. ሙሉ ስም

216
ጸገል
5
8



[Handwritten signatures and initials]

